

## “SIRT KOLLOX MA’ KULHADD” (1 KOR 9, 22)

Fl-ewwel ittra lill-komunità ta’ Korintu, li minnha ttiehdet il-Kelma tal-Hajja ta’ dan ix-xahar, San Pawl ikollu jiddefendi ruhu min-nuqqas ta’ rispettt ta’ xi nsara lejha. Dawn kienu jiddubitaw jew jiċhdu li hu kien appostlu. Wara li wriehom li hu appostlu għax kien “ra lil Ġesù” (ara 9, 1), San Pawl jgħid għaliex għab ruhu b’mod umli, tant li ma ried l-ebda hlas għal xogħlu. Għalkemm seta’ jgħid li hu appostlu bi dritt, ipprefera jkun “qaddej ta’ kulhadd”. Hekk ried iġib ruhu biex ikun jaqbel mal-Vanġelu.

Biex iwasslilhom il-messaġġ ġdid tal-Vanġelu, hu qabes għal kull kategorija ta’ nies, sa ma sar haġa waħda magħhom. Għal hames darbiet kiteb “sirt haġa waħda” mal-oħrajn: mal-Lhud li, biex iħobbhom kien josserva l-liġi ta’ Mosè, għalkemm kien iqis li ma kienx għadu marbut magħha; ma’ dawk li ma kinux Lhud, li ma kinux josservaw il-liġi ta’ Mosè, huwa wkoll kien jgħix bħallikieku ma kienx taht il-liġi ta’ Mosè, filwaqt li kellu liġi li kienet titlob hafna minnu, lil Ġesù nnifsu. Imbagħad kien hemm dawk li jistgħu jissejju “dgħajfin”. Dawn kienu nsara skruplużi li kienu jistaqsu lillhom infushom setgħux jieklu l-laħam li kien jiġi offrut lill-idoli. Hu sar dgħajef magħhom ukoll, għalkemm kien “qawwi” u kien iħossu tassew hieles. Fi ftit kliem, sar “kollox ma’ kulhadd”.

Kull darba kien itenni li qed iġib ruhu hekk biex “jirbaħ” lil kulhadd għal Kristu, biex għallinqas “isalva” lil xi hadd. Ma kienx jilludi ruhu, ma kienx qed jistenna xi suċċess kbir, kien jaf tajjeb li ftit kienu dawk li kienu se jwieġbu għal imħabbtu. Madankollu hu kien iħobb “il kulhadd u kien jaqdi ‘il kulhadd fuq l-eżempju tal-Mulej, li ġie “biex jaqdi u biex jagħti haġtu b’fidwa għal kotra” (Mt 20, 28). Min aktar minn Ġesù Kristu sar haġa waħda magħna? Hu li kien Alla, “xejjen lil n-nifsu billi ha n-natura ta’ Isir; sar jixbah lill-bnedmin” (Fil 2, 7).

### “Sirt kollox ma’ kulhadd”

Chiara Lubich hadet dan il-kliem u tatu importanza kbira fl-“arti tal-imħabba”<sup>1</sup> tagħha. Semmieta “issir haġa waħda”. Fih hi rat espressjoni tad-“diplomazija” tal-imħabba. Kitbet hekk: “Meta xi hadd jibki, irridu nibku miegħu. U jekk jidhaq, nifirhu miegħu. B’hekk is-salib jingarr fuq hafna spallejn, u l-ferh jizdied u jidhol f’hafna qlub. Insiru haġa waħda b’imħabba għal Ġesù, sa mal-proxxmu, milqut mill-imħabba t’Alla fina, ikun irid isir haġa waħda magħna, biex ngħinu lil xulxin u naqsmu flimkien ideali, proġetti u għożża. [...] Din hi d-diplomazija tal-imħabba, li tixbah lid-diplomazija ordinarja, fejn wieħed ma jgħidx dak li jista’ jgħid, biex ma jweġġgħax lill-oħrajn u lanqas ‘il Alla; wieħed jagħraf jistenna, ikun jaf meta għandu jiskot jew jitkellem, sabiex jasal fejn irid jasal. Din hi d-diplomazija ta’ Ġesù li sar bniedem biex tagħmilna Alla”.<sup>2</sup>

Ta’ għalliema tajba li hi, Chiara tgħidilna x’ifixkilna milli “nsiru haġa waħda”: “Kultant inkunu distratti, drabi oħra jkollna x-xewqa hażina li ngħidu l-idea tagħna qabel il-waqt, li nagħtu l-parir tagħna mhux f’waqtu. Drabi oħra ma tantx inkunu lesti nsiru haġa waħda mal-proxxmu għax naħsbu li dan ma jifhimniex, jew ikollna xi ġudizzji oħra lejha. Xi drabi jkollna l-interess li nirbħuh lejna biex iżomm magħna”. Għalhekk “jehtieg li naqtgħu jew li nwarbu dak kollu

1: “Arti tal-Imħabba”, miktub minn Chiara Lubich, ed. 2014

2: “Diplomazia”, fi Scritti spirituali/1, Città Nuova, Roma 20035, p. 88-89.

li jkollna f'moħħna jew f'qalbna biex nsiru ħaġa waħda mal-oħrajn”<sup>3</sup>. Mela din hi mħabba kontinwa u li ma tgħejja qatt, imħabba li taf tippersevera u bla interessi, imħabba li min-naħa tagħha tafda fl-imħabba ta' Alla li hi akbar u aktar qawwija.

Dawn huma suġġerimenti prezzjużi, li jistgħu jgħinuna ngħixu l-Kelma tal-Hajja ta' dan ix-xahar, nintefgħu nisimgħu lill-oħrajn b'mod sinċier, nifmuhom sew, u nsiru ħaġa waħda magħhom f'dak li jgarrbu u jhossu, naqsmu magħhom l-inkwiet u l-ferħ tagħhom:

### “Sirt kollox ma' kulhadd”

Madankollu, il-Vanġelu mhux qed jistedinna nwarbu l-konvinzjonijiet tagħna, qisna naqblu ma' kull ħaġa li jagħmlu l-oħrajn, jew li ma jkollniex l-opinjoni tagħna. Jekk inkunu habbejna lill-oħrajn sa ma nkunu sirna ħaġa waħda magħhom, u jekk inkunu għotja ta' mħabba u dan inkunu għamilnieh b'rabta sinċiera, aħna nistgħu u għandna naqsmu magħhom kif naħsbuha. Anki jekk il-verità tista' twegġa, irridu nibqgħu dejjem f'attegġament ta' mħabba kbira. Meta nsiru ħaġa waħda mal-oħrajn, dan ma jkunx sinjal ta' dgħufija min-naħa tagħna, ma jfissirx li rridu nsibu kompromess biex ngħixu fil-kwiet mal-oħrajn, imma għandu jkun espressjoni ta' bniedem ħieles li jintefa' jaqdi lill-oħrajn; dan jitlob minna kuraġġ u determinazzjoni.

Importanti li jkollna f'moħħna għalfejn irridu nsiru ħaġa waħda mal-oħrajn.

Is-sentenza ta' San Pawl li se ngħixu dan ix-xahar, kif għidna diġà, tkompli bil-kliem: “... biex insalva lil kulhadd”. San Pawl qed jgħid li aħna għandna nsiru ħaġa waħda biex ħaddieħor isalva lilu nnifsu. Dan hu mod kif nidhlu fl-oħrajn, biex it-tajjeb u l-verità li diġà hemm fihom joħorġu b'mod sħiħ, biex inwarbu żbalji u nwasslu s-sustanza tal-Vanġelu. Din hi biċċa xogħol li għal San Pawl ma tagħrafx limiti jew skużi, ma tistax tonqos fih għax dan hu li Alla fdalu f'idejh, u jrid iwettqu “b'kull mezz”, b'dik il-ħeġġa li tiġi biss mill-imħabba.

Din hi l-intenzjoni li biha nsiru “ħaġa waħda”. Anki l-politika u l-kummerċ iridu jersqu qrib in-nies, jidhlu fi ħsiebhom, jagħrfu xinhuma l-bżonnijiet tagħhom, imma dejjem ikun hemm dik ix-xi ħaġa li biha wieħed jagħmel dan kollu għall-interessi tiegħu. Filwaqt li, kif tghid Chiara, “id-diplomazija divina titharrek biss għall-ġid tal-oħrajn u għalhekk hi nieqsa minn kull forma ta' egoizmu”.<sup>4</sup>

Mela, “insiru ħaġa waħda”, biex ngħinu lil kulhadd jikber fl-imħabba u b'hekk inkunu qed naħdmu biex il-bnedmin kollha jistmaw lil xulxin ta' aħwa. Din hi l-ħolma ta' Alla għall-bniedem. Għal dan il-ghan Ġesù ta' ħajtu.

**Fabio Ciardi**

3: ‘La vita, un viaggio’, Città Nuova, Roma 1994, p. 63.

4: “Diplomazia”, cit., p. 89.